



---

Lunthakarditaih Balakabalikastribhiih Kritam Purushottama Stotram

——  
ಉಂಠಕಾರ್ದಿತೈಃ ಬಾಲಕಬಾಲಿಕಾಸ್ತ್ರೀಭಿಃ ಕೃತಂ  
ಪುರುಷೋತ್ತಮಸ್ತೋತ್ರಂ ೧೦

——  
Document Information



---

Text title : Lunthakarditaih Balakabalikastribhiih Kritam Purushottama Stotram

File name : luNThakArditaiHbAlakabAlIkAstrIbhiHkRRRitaMpurushottamastotram10.itx

Category : vishhnu, vishnu, lakShmInArAyaNIyasaMhitA, stotra

Location : doc\_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 3 | adhyAya 191/1-87||

Latest update : April 12, 2026

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

April 12, 2026

*sanskritdocuments.org*

---



ಉಂಠಕಾರ್ದಿತ್ಯೈಃ ಬಾಲಕಬಾಲಿಕಾಸ್ತ್ರೀಭಿಃ ಕೃತಂ  
ಪುರುಷೋತ್ತಮಸ್ತೋತ್ರಂ ೧೦



ಶ್ರೀಪುರುಷೋತ್ತಮ ಉವಾಚ .  
ಶೃಣು ಲಕ್ಷ್ಮಿ ಬಾಲಿಕಾಶ್ಚ ಬಾಲಕಾಶ್ಚಾಪಿ ವಿಹ್ವಲಾಃ .  
ಅಸ್ತುವನ್ಮಾಂ ಸ್ವರಕ್ಷಾರ್ಥಂ ಯದಹಂ ಶ್ರುತವಾಸ್ತದಾ .. ೧..  
ದಿವೋದಾಸಸುತಾಂ ದಿವ್ಯಾದೇವೀಂ ಭಾಗ್ಯವಿಹೀನಕಾಂ .  
ಕಷ್ಟಾದ್ವಿಮುಚ್ಯ ನೈಜಾಂ ಯಶ್ಚಕ್ರೇಕ್ಷರೇನಯಚ್ಚ ತಾಂ .. ೨..  
ಬಾಲಕೃಷ್ಣಃ ಸ ಭಗವಾನ್ ನಃ ಪ್ರರಕ್ಷತು ಸೇವಿಕಾಃ .  
ಭಿಲ್ಲೇಭಿಲ್ಲೌ ತವ ಸಾಧೋರ್ಯೋಗಾನೋಕ್ಷಂ ಗತೌ ಪುರಾ .. ೩..  
ಸುಬಾಹುನೃಪತಿರ್ಭಾರ್ಯಾಸಹಿತಃ ಸಾಧುಸಂಶ್ರಯಾತ್ .  
ತವ ಪ್ರತಾಪತಃ ಕೃಷ್ಣ ಮೋಕ್ಷಮಾರ್ಗಂ ಯಯೌ ಪುರಾ .. ೪..  
ಅಶೋಕಸುಂದರೀಂ ಕನ್ಯಾಂ ಸತೀಶಂಕರಪುತ್ರೀಕಾಂ .  
ತ್ವಂ ರರಕ್ಷ ಪುರಾ ಕೃಷ್ಣ ನಃ ಪ್ರರಕ್ಷಯ ಸೇವಿಕಾಃ .. ೫..  
ವಿಹುಂಡಸ್ಯ ವಿನಾಶಾರ್ಥಂ ನಾರೀರೂಪೋಽಭವಃ ಪುರಾ .  
ಕಾಮೋದಾಯಾಃ ಪತಿಸ್ತ್ವಂ ಸ ನಃ ಪ್ರರಕ್ಷತು ಸೇವಿಕಾಃ .. ೬..  
ಶುಕಮೋಕ್ಷಪ್ರದಸ್ತ್ವಂ ನಃ ಪ್ರರಕ್ಷ ನಿಜಬಾಲಿಕಾಃ .  
ಖಶೋ ನಾಮ್ನಾ ವಿಷ್ಣುದಾಸೋ ರಾಮಣೀ ಚಾಸ್ಯ ಭಾಮಿನೀ .. ೭..  
ಲೀಲಾವತೀ ಚ ತತ್ಕನ್ಯಾ ಪುರೋದ್ಧೃತಾಸ್ತ್ವಯಾ ಪ್ರಭೋ .  
ಗಣಿಕಾನಾಂ ಪುರಾ ಕೃಷ್ಣ ಪಾಪಾನಿ ತು ತ್ವಯಾ ವಿಭೋ .. ೮..  
ಕೃತ್ವಾ ಪುಣ್ಯಸ್ವರೂಪಾಣಿ ಪುಣ್ಯಜನಾನ್ ವ್ಯಧಾಸ್ತದಾ .  
ಗಣಿಕಾ ಯೋಗಿನೀಶ್ಚಾಪಿ ಕೃತವಾಸ್ತ್ವಂ ಪುರಾ ಪ್ರಭೋ .. ೯..  
ರಕ್ಷಾನಾಮ್ನಾಃ ಶ್ವಪಚ್ಯಾಸ್ತ್ವಂ ಸುಮರಸ್ಯ ತು ಯೋಷಿತಃ .  
ಮುಕ್ತಿದಾತಾಽಭವಃ ಕೃಷ್ಣ ನಃ ಸ ರಕ್ಷತು ಸೇವಿಕಾಃ .. ೧೦..  
ಕೌಶಿಕಂ ಗರುಡಂ ಚಕ್ರೇ ಗಾಯಕಂ ಯಃ ಪುರಾ ಪ್ರಭುಃ .  
ಮಾಲವಂ ನಾಮ ವೈಶ್ಯಂ ಚ ತಥಾಽನ್ಯಾನ್ ಗಾನಕೋವಿದಾನ್ .. ೧೧..  
ಬ್ರಹ್ಮಲೋಕಂ ಹ್ಯನಯದ್ ಯೋ ನಃ ಸ ರಕ್ಷತು ಸೇವಿಕಾಃ .

ಹರಿಮಿಶ್ರಂ ಬ್ರಾಹ್ಮಣಂ ಯೋ ದದೌ ಮೋಕ್ಷಂ ಸ ಪಾತು ನಃ .. ೧೨..  
ಚಿದಂಬರಾಮಹಾರಾಜ್ಞೈಃ ಜಿಷ್ಣುಪತ್ನೈಃ ಪುರಾ ಭವಾನ್ .  
ಗದಾಂ ಸಮರ್ಪ್ಯ ರಕ್ಷಾಂ ಚಾಸಕರೋದ್ಭದ್ರಕರಾಕ್ಷನಾತ್ .. ೧೩..  
ಪ್ರಜಾಶ್ಚ ಜೀವಿನಾಸ್ತನ್ಯಾಃ ಸ ನೋ ರಕ್ಷತು ಸೇವಿಕಾಃ .  
ರಣೇಶ್ಚಯಃ ಕೃತಾ ನೈಜಾ ಬ್ರಹ್ಮಪ್ರಿಯಾ ಗದಾಸುತಾಃ .. ೧೪..  
ಯೇನ ನಾರಾಯಣೇನಾಪಿ ಕೃಷ್ಣಃ ಸ ನಃ ಪ್ರರಕ್ಷತು .  
ರಣೇಶ್ಚರಾಸ್ತಥಾ ಮುಕ್ತಾಃ ಕೃತಾ ಯೇನ ಸ ರಕ್ಷತು .. ೧೫..  
ಬಿಂದುಮತ್ಯಾಃ ಕೃತೋ ಯೇನ ಮೋಕ್ಷೋ ಯಯಾತಿಯೋಷಿತಃ .  
ಸ ಹರಿಉಂಠಕೇಭ್ಯಶ್ಚಾಸವನಂ ಕರೋತು ಮಾಧವಃ .. ೧೬..  
ಪರಶುಚಂದ್ರಕೋ ಯೇನ ನಾರಾಯಣೇನ ತಾರಿತಃ .  
ಸೋಽಯಂ ಕಾಂತಗುಣಃ ಕೃಷ್ಣೋ ರಕ್ಷತು ನಿಜಸೇವಿಕಾಃ .. ೧೭..  
ಸುಚಂದ್ರಿಕಾಂ ಗೋಪಪತ್ನೀಂ ಗೋಪಾಲಂ ತತ್ಪತಿಂ ತಥಾ .  
ಅನಯದ್ಯೋಽಕ್ಷರಂ ಧಾಮ ಸ ಕೃಷ್ಣೋ ನಃ ಪ್ರರಕ್ಷತು .. ೧೮..  
ಹರಿಪ್ರಥಮನೋಃ ಪತ್ನೀ ಬ್ರಹ್ಮಪಥಾಽಕ್ಷರಂ ಪ್ರತಿಂ .  
ಪ್ರಾಪಿತಾ ಯೇನ ಹರಿಣಾ ಸ ಕೃಷ್ಣೋ ನಃ ಪ್ರರಕ್ಷತು .. ೧೯..  
ಗೃಧ್ರಾಣಾಂ ಮೋಕ್ಷಣಂ ಯೇನ ಕೃತಂ ಪುರಾ ಪರಾತ್ಮನಾ .  
ಬಾಲಕೃಷ್ಣೋ ಹರಿಕೃಷ್ಣಃ ಸ ಕೃಷ್ಣೋ ನಃ ಪ್ರರಕ್ಷತು .. ೨೦..  
ಜೀವಚಂದ್ರಾಯ ಮುಕ್ತಿಂ ಯೋ ದದೌ ಕೃಷ್ಣಃ ಸ ರಕ್ಷತು .  
ಶತಾನಂದವಿನೋದಿನೋಃ ಪುತ್ರಾಣಾಂ ಮೋಕ್ಷಣಂ ಕೃತಂ .. ೨೧..  
ಯೇನ ಶ್ರೀಹರಿಣಾ ಕೃಷ್ಣಃ ಸ ಏವ ನಃ ಪ್ರರಕ್ಷತು .  
ಕಾಶೀವಾರಾಂಗನಾಭ್ಯೋ ಯೋ ಮುಕ್ತಿದಃ ಸ ಪ್ರರಕ್ಷತು .. ೨೨..  
ವೃಷಾಯನೇನ ಚಟಕಾ ಯದ್ಬಲೇನ ಪ್ರರಕ್ಷಿತಾ .  
ಬಾಲಕೃಷ್ಣೋಽನಾದಿಕೃಷ್ಣಃ ಸ ಕೃಷ್ಣೋ ನಃ ಪ್ರರಕ್ಷತು .. ೨೩..  
ಚಿತ್ರಕೇತೋಶ್ಚ ಮಾಲತ್ಯಾ ರಾಜ್ಞ್ಯಾ ಮುಕ್ತಿಃ ಕೃತಾ ಪುರಾ .  
ಯೇನ ಶ್ರೀಬಾಲಕೃಷ್ಣೇನ ಕೃಷ್ಣೋ ನಃ ಸ ಪ್ರರಕ್ಷತು .. ೨೪..  
ಶ್ರೇಷ್ಠಾ ಯೇನ ಕೃತಾಃ ಸಂತಃ ಸ ನಃ ಕೃಷ್ಣಃ ಪ್ರರಕ್ಷತು .  
ಕೃಶಾಂಗಕಃ ಕೃತೋ ಯೇನ ಕೃಶಾನುಃ ಸ ಪ್ರರಕ್ಷತು .. ೨೫..  
ಭಂಗಾಸ್ತನಃ ಕೃತೋ ಯೇನ ನರೋ ನಾರೀ ಮುಹುರ್ಮುಹುಃ .  
ಸ ಏವ ಭಗವಾನ್ ಕೃಷ್ಣೋ ರಕ್ಷತ್ವತ್ರ ಸ್ವಸೇವಿಕಾಃ .. ೧೬..  
ವಿಪುಲಂ ಚ ರುಚಿಂ ದೇವಶರ್ಮಾಣಂ ಯೋ ರರಕ್ಷ ಹ .  
ಮೋಕ್ಷದೋ ಭಗವಾನ್ ಕೃಷ್ಣೋ ದುಃಖಾದಸ್ಮಾತ್ ಪ್ರರಕ್ಷತು .. ೨೭..  
ಗೋಕರ್ಣಾಖ್ಯೇ ಪುರಾ ತೀರ್ಥೇ ಋಷಯೋ ಯೇನ ವಾಸಿತಾ .

ಸ ಏವ ಭಗವಾನಸ್ಮಾನ್ ಉಂಠಕೇಭ್ಯಃ ಪ್ರರಕ್ಷತು .. ೨೮..  
 ಕುವಲಾಶ್ಚಂ ತಥೋತ್ತಂಕಂ ಸತ್ಯವ್ರತಂ ಚ ಗಾಲವಂ .  
 ಶ್ರೇಯಸೇ ಕಲ್ಪಯಾಮಾಸ ಯಃ ಸ ಕೃಷ್ಣಃ ಪ್ರರಕ್ಷತು .. ೨೯..  
 ಯತ್ಪ್ರತಾಪೇನ ಚ ಪ್ರಣದ್ಯಹ್ಮಸಾಧುಃ ಪ್ರತಾಪವಾನ್ .  
 ಸಮಭವತ್ ಸ ಕೃಷ್ಣೋ ನೋ ಉಂಠಕೇಭ್ಯಃ ಪ್ರರಕ್ಷತು .. ೩೦..  
 ಕೇಶರಿಣೇಸುತಶ್ಚಾಽಽಲಂಬಾಯನೋ ಮುಕ್ತಿಮಾಪ ವೈ .  
 ಯತ್ಪ್ರತಾಪೇನ ಕೃಷ್ಣಃ ಸ ಉಂಠಕೇಭ್ಯಃ ಪ್ರರಕ್ಷತು .. ೩೧..  
 ಗೋರ್ಕಣಸ್ಥಾನ್ ಲಕ್ಷಸಾಧೂನ್ ನಿನ್ಯೇ ಧಾಮಾಕ್ಷರಂ ತು ಯಃ .  
 ಬಾಲಕೃಷ್ಣಂ ಪ್ರಿಯಃ ಕಾಂತೋ ನಃ ಪ್ರರಕ್ಷತು ವಲ್ಲಭಾಃ .. ೩೨..  
 ಶಬರೋ ರಾಕ್ಷಸೋ ಯೇನ ಮೋಚಿತೋ ಭವಬಂಧನಾತ್ .  
 ಗೃಧ್ರಶ್ಚ ಶ್ವಪಚಶ್ಚಾಪಿ ಸ ಕೃಷ್ಣೋಽವತು ಸೇವಿಕಾಃ .. ೩೩..  
 ಖ್ಯಾತಿಂ ಶಾಪಪರಾಂ ವೀಕ್ಷ್ಯ ಚಕರ್ತ ಯಸ್ತು ತಚ್ಚಿರಃ .  
 ಸ ನಃ ಕೃಷ್ಣೋ ಉಂಠಕೇಭ್ಯಃ ಪ್ರರಕ್ಷತು ಸ್ವಸೇವಿಕಾಃ .. ೩೪..  
 ಭಾರುಂಡಃ ಪುಷ್ಯಸೋ ಯೇನ ತಾರಿತಃ ಸ ಪ್ರರಕ್ಷತು .  
 ವೃಷಾದರ್ಭಿಃ ಕೃತೋ ಯೇನ ಮುಕ್ತಃ ಕೃಷ್ಣಃ ಸ ರಕ್ಷತು .. ೩೫..  
 ನರಶಾಯಸ್ತಸ್ಮರಸ್ತು ಮೋಚಿತೋ ಯೇನ ಚಕ್ರಿಣಾ .  
 ಧನಿನೋ ಮೋಚಿತಾ ಯೇನ ಸ ಕೃಷ್ಣೋಽವತು ಸೇವಿಕಾಃ .. ೩೬..  
 ಕುಂದಧರ್ಮಾವಿತಾ ಯೇನಾವಿತಶ್ಚ ಜಾಂಘಲಾಮಖಃ .  
 ಬಾಲಕೃಷ್ಣೋ ದಿವ್ಯಕಾಂತಃ ಕನ್ಯಕಾ ನಃ ಪ್ರರಕ್ಷತು .. ೩೭..  
 ಯೇನ ಶಂಭಲವಾರೋಽಪಿ ಪ್ರಜಯಾ ಸಹ ಮೋಚಿತಃ .  
 ಬಾಲಕೃಷ್ಣೋ ವಲ್ಲಭೋಽತ್ರ ಪ್ರರಕ್ಷತು ಸ್ವಸೇವಿಕಾಃ .. ೩೮..  
 ದೇವಾನೀಕದಿವ್ಯವಂಶೇ ಬಾಲಕೃಷ್ಣೋ ವ್ಯಜಾಯತ .  
 ಸ ಏವ ಭಗವಾನತ್ರ ಪ್ರರಕ್ಷತು ಸ್ವಸೇವಿಕಾಃ .. ೩೯..  
 ನಮೋಽನಾದಿಕೃಷ್ಣನಾರಾಯಣಾಯ ಸ್ವಾಮಿನೇ ನಮಃ .  
 ನಮಃ ಶ್ರೀಕಂಭರಾಲಕ್ಷ್ಮೀಗೋಪಾಲಜನುಷೇ ನಮಃ .. ೪೦..  
 ದೀರ್ಘಶೀಲೋ ವಿಪ್ರವರ್ಯೋ ಮೋಚಿತೋ ಯಮಪಾಶತಃ .  
 ಯೇನ ಶ್ರೀಹರಿಣಾ ಸೋಽಯಂ ಪ್ರರಕ್ಷತು ಸ್ವದಾಸಿಕಾಃ .. ೪೧..  
 ಬ್ರಹ್ಮಸತೀ ಬ್ರಾಹ್ಮಣೀ ಯಾ ಮೋಚಿತಾ ಪರಮಾತ್ಮನಾ .  
 ಸೋಽಯಂ ನೋ ಭಗವಾನ್ನಾಥಃ ಪ್ರರಕ್ಷತು ಸ್ವಸೇವಿಕಾಃ .. ೪೨..  
 ಕಾಲಂಧರಾ ಮಹಾರಾಜ್ಞೇ ವೈವರ್ತೋ ನಾಮ ಭೂಪತಿಃ .  
 ಮೋಚಿತೌ ಯೇನ ಕೃಷ್ಣೇನ ಸ ಕೃಷ್ಣೋಽವತು ಸೇವಿಕಾಃ .. ೪೩..  
 ರೋಮಪಾದಸ್ಯ ವೈ ಪುತ್ರೋ ವೃಷಗಮೋಽಪಿ ವಿಷ್ಣುನಾ .


ಮೋಚಿತೋ ಯೇನ ಕೃಷ್ಣೇನ ಸ ಕೃಷ್ಣೋಽವತು ಸೇವಿಕಾಃ .. ೪೪..  
ನಗ್ರಭಂಗಃ ಪುರಾ ಚೌರೋ ಮೋಚಿತೋ ಯೇನ ವಿಷ್ಣುನಾ .  
ಬಾಲಕೃಷ್ಣಃ ಕೃಷ್ಣನಾರಾಯಣೋ ನಃ ಸ ಪ್ರರಕ್ಷತು .. ೪೫..  
ಭಂಡಾಸುರೋ ಹತೋ ಲಲಿತಾದ್ವಾರಾ ಯೇನ ಚಕ್ರಿಣಾ .  
ಸ ಚಾಸ್ಮಾನ್ತತ್ರ ಕೃಷ್ಣಶ್ರೀಕೃಷ್ಣೋ ರಕ್ಷತು ಸೇವಿಕಾಃ .. ೪೬..  
ಲಲಿತಾಮಾನಸೀಕನ್ಯಾಃ ಕೋಟಿಶಃ ಸ್ವೀಕೃತಾಃ ಪುರಾ .  
ಯೇನ ಶ್ರೀಪರಮೇಶೇನ ಸ ಕೃಷ್ಣೋಽವತು ಸೇವಿಕಾಃ .. ೪೭..  
ಲೋಹಾಂಗಾರಸ್ಯ ವೈಶ್ಯಸ್ಯ ಮೋಕ್ಷಕೃನ್ನಃ ಪ್ರರಕ್ಷತು .  
ಪೀವರ್ಯಾದ್ಯಾ ವ್ರತೇ ಯೇನ ಪೂರ್ಣಕಾಮಾ ನಿರೂಪಿತಾಃ .. ೪೮..  
ಸೋಽಯಂ ಕೃಷ್ಣೋ ಉಂಠಕೇಭ್ಯೋ ನಃ ಪ್ರರಕ್ಷತು ದಾಸಿಕಾಃ .  
ವಸಿಷ್ಠಾಂಗಸ್ಯಕೌ ಶಾಪಾನ್ಮೋಚಿತೌ ಯೇನ ಶಾರ್ಙ್ಗಣಾ .. ೪೯..  
ಅನಾದಿಶ್ರೀಕೃಷ್ಣನಾರಾಯಣೋ ನಃ ಸ ಪ್ರರಕ್ಷತು .  
ಪುರುಷೋ ಲುಭ್ಯಕೋ ಯೇನ ಮೋಚಿತೋ ಭಾರ್ಯಯಾ ಸಹ .. ೫೦..  
ಪುಷ್ಕರವಾಹನಸ್ಯಾಪಿ ಮೋಕ್ಷಕೃನ್ನಃ ಪ್ರರಕ್ಷತು .  
ಸರೋಜಿನೀ ಕುಂಭಕರ್ತ್ರೀ ಸತೀಶ್ವರೀಕೃಪಾನ್ವಿತಾ .. ೫೧..  
ಪದ್ಮಿನೀ ಸಾಽಭವದ್ಯಸ್ಯ ಕೃಪಯಾ ಕಮಲಾಸಮಾ .  
ಸ ಶ್ರೀಕೃಷ್ಣಃ ಪ್ರಭುಶ್ಚಾಸ್ಮಾನ್ ಉಂಠಕೇಭ್ಯಃ ಪ್ರರಕ್ಷತು .. ೫೨..  
ಧರ್ಮತಪಸೋ ವಿಪ್ರಸ್ಯ ರಕ್ಷಣಂ ಕೃತವಾಸ್ತು ಯಃ .  
ಸುರಧಸ್ಯ ಮನುತ್ವಂ ಚ ಕೃತವಾನ್ ಶ್ರೀಪತಿಸ್ತು ಯಃ .. ೫೩..  
ಧನವರ್ಮಾ ದಿವಂ ಯೇನ ಪ್ರೇಷಿತಃ ಪರಮಾತ್ಮನಾ .  
ಬಲೀಶ್ವರಸ್ತಥಾ ರಾಜ್ಯೇ ಸ್ಥಾಪಿತೋ ಮಾನವೇ ದ್ವಿಜಃ .. ೧೪..  
ಆನಂದವರ್ಣೀ ಯೇನಾಽಪಿ ಸ್ಥಾಪಿತೋ ಮಾನವೇ ತಥಾ .  
ರಾಜ್ಯೇ ಘೃಣೇಷಿಕಃ ಶೂದ್ರಃ ಸ್ಥಾಪಿತೋ ಯೇನ ಮಾನವೇ .. ೫೫..  
ಭೂತಿಶ್ಚ ತರಿತೋ ಯೇನ ಕೃಷ್ಣೋ ರಕ್ಷತು ಸೇವಿಕಾಃ .  
ಅಸುರೋ ಬಾಲಕೋ ಯೇನೋದ್ಧೃತೋಽಸ್ಯ ಮಣಯಃ ಕೃತಾಃ .. ೫೬..  
ಬಾಷ್ಕಲಿನಾರ್ಶಿತೋ ಯೇನ ವಿಷ್ಣುರ್ನಃ ಸಂಪ್ರರಕ್ಷತು .  
ಗಜನಾರಾಯಣೇನಾಪಿ ಪುರುಕೃಸರೋ ಘಾತಿತಃ .. ೫೭..  
ಪ್ರಲಂಬೋ ನಾಶಿತೋ ಯೇನ ಮತ್ಸ್ಯಾತ್ಮಕೇನ ಶಾರ್ಙ್ಗಣಾ .  
ಭೀಮರಥೋ ಘಾತಿತಶ್ಚ ಕೂರ್ಮರೂಪೇಣ ಯೇನ ವೈ .. ೫೮..  
ಶಾಂತಶತ್ರುಘಾತಿತಶ್ಚ ಹಂಸರೂಪೇಣ ಯೇನ ಹಿ .  
ಮಹಾಕಾಲೋ ನಾಶಿತಶ್ಚ ಹಯಗ್ರೀವೇಣ ಯೇನ ತು .. ೫೯..


ಹಿರಣ್ಯಾಕ್ಷವಿಹಂತಾ ಸ ಕೃಷ್ಣೋಽವತು ಸ್ವಸೇವಿಕಾಃ .  
ವಾಮನೋಽವತು ಕೃಷ್ಣಶ್ಚ ಕಾಲಕಾಕ್ಷವಿನಾಶಕೃತ್ .. ೬೦..  
ಬಲಿಶತ್ವಸ್ತುರಹಂತಾ ಹರಿದುಃಖಂ ವ್ಯಪೋಹತು .  
ದಶಗ್ರೀವವಿಹಂತಾ ಚ ನಾರೀರೂಪೋಽವತು ಪ್ರಭುಃ .. ೬೧..  
ತಾರಕಘ್ನೋ ಹರಿರ್ನಪುಂಸಕರೂಪೋಽಪಿ ರಕ್ಷತು .  
ಟಿಟ್ಟಿಭೋ ವಿಹತೋ ಯೇನ ಮಾಯೂರರೂಪಿಣಾ ಪುರಾ .. ೬೨..  
ಶುಚಿಶ್ಚ ಘಾತಿತೋ ಯೇನ ಚಕ್ರಿಣಾ ನಃ ಸ ರಕ್ಷತು .  
ಸಾಧುಭಾವಾಯನರ್ಷೇಶ್ಚ ತಥಾ ಶ್ರೀಮಾನಸಸ್ಯ ಚ .. ೬೩..  
ಚಿದಾನಂದಸ್ಯಾಪಿ ಮೋಕ್ಷಕೃತ್ ಕೃಷ್ಣೋ ನಃ ಪ್ರರಕ್ಷತು .  
ಸದ್ವಿದ್ಯಾಯನಪತ್ನೀಂ ಯಃ ಶ್ರುತಿಫಲಾಂ ಹ್ಯಮೋಕ್ಷಯತ್ .. ೬೪..  
ಅಲರ್ಕಜನನೀಮೋಕ್ಷಂ ಕೃತವಾನ್ ಸ ಪ್ರರಕ್ಷತು .  
ಮುಕ್ತಿಸ್ತೋತಾಯನಶ್ಚಾಪಿ ಸಿದ್ಧಿವೇಷಾಯನಸ್ತಥಾ .. ೬೫..  
ಅಯಾಚಿತಾಂಜಲಿಭಾರ್ಯಾ ಭಿಕ್ಷಾಯನಋಷಿಃ ಪತಿಃ .  
ಮುಕ್ತಾ ಯಸ್ಯಾಽಽಶ್ರಯೇಣೈಷಃ ಶ್ರೀಕೃಷ್ಣೋ ನಃ ಪ್ರರಕ್ಷತು .. ೬೬..  
ಮಾತಾ ನಿತ್ಯಾಶ್ರಯಾ ಪುತ್ರಃ ಕೇಶೀ ಯೇನ ಪ್ರಮೋಚಿತೌ .  
ಬಾಲಕೃಷ್ಣೋ ಮಹಾರಾಜಃ ಸ ನಸ್ವತ್ವ ಪ್ರರಕ್ಷತು .. ೬೭..  
ಮಾತಾ ತು ಚಾರಣೇ ಪುತ್ರೋ ವ್ಯಾಘ್ರಶ್ಚ ಯೇನ ತಾರಿತೌ .  
ಕೂಟದೇವಃ ಪಿತಾ ಸಾಧುಃ ಶ್ಯಾಮಶ್ಚ ಯೇನ ತಾರಿತೌ .. ೬೮..  
ಉತ್ತಮಶ್ಚಾಪಿ ಭೂದೇವೋ ದೇವಾಯನಋಷಿಸ್ತಥಾ .  
ಕಷ್ಟಾತ್ ಪ್ರಮೋಚಿತೌ ಯೇನ ಕೃಷ್ಣೋ ರಕ್ಷತು ಸೇವಿಕಾ .. ೬೯..  
ಯೇನ ವಿರಾಲಕೋ ವೈಶ್ಯಃ ಸಕುಟುಂಬಃ ಸಮುದ್ಧೃತಃ .  
ಬಾಲಕೃಷ್ಣಃ ಪ್ರಿಯಪ್ರಾಣೋ ಉಂಠಕೇಭ್ಯಃ ಪ್ರರಕ್ಷತು .. ೭೦..  
ಪೃಥ್ವೀಧರೋ ನೃಪೋ ಮಧುವಿಂದಾ ರಾಜ್ಞೀ ಸಮುದ್ಧೃತೌ .  
ತಥಾ ದುರ್ವೋಡಕೋ ದೀನಶ್ಚೋದ್ಧೃತೋ ಯೇನ ಸೋಽವತು .. ೭೧..  
ಸಾಗರಃ ಶೂದ್ರಕಶ್ಚಾಪಿ ವೇನಪಾಲಾಭಿಧೋ ನೃಪಃ .  
ಹೀರುಕಾ ಶೂದ್ರಪತ್ನೀ ಚ ರಕ್ಷಿತಾ ಯೇನ ಸೋಽವತು .. ೭೨..  
ವೃಕ್ಷದೇವೋ ಭಾವಶೂರಃ ಶೀಲಧರ್ಮಾ ಸತೀ ತಥಾ .  
ಮೋಚಿತಾ ಯೇನ ಕೃಷ್ಣೇನ ಸೋಽಯಂ ರಕ್ಷತು ಸೇವಿಕಾಃ .. ೭೩..  
ಮಂಜುಲಕೇಶೋ ಭೂದೇವಃ ಪಾಶುಪತೇಶವಿಪ್ರರಾಟ್ .  
ಬಾಣಾಂಗಣಸ್ತಥಾ ಶೂದ್ರೋ ರಕ್ಷಿತಾ ಯೇನ ಸೋಽವತು .. ೭೪..  
ಮೃತಾದನಃ ಸಂತದಾಸೋ ಧರ್ಮಶಾಲಾಯನಸ್ತಥಾ .

ಶಂಕುಧರಶ್ಲೋಧ್ಧೃತಾಶ್ಚ ಯೇನ ಸೋಽವತು ಸೇವಿಕಾಃ .. ೭೫..  
 ಉಂಠಕಾಧಿಪತಿಶ್ಚಾಯಂ ನಾಮ್ನಾ ಸಾಮಂತವಿಕ್ರಮಃ .  
 ಉಂಠಯತ್ಯತಿಸರ್ವಸ್ವಂ ಕೃಷ್ಣ ಹಾ ಕೃಷ್ಣ ರಕ್ಷ ನಃ .. ೭೬..  
 ತವ ಸ್ತೋತ್ರ ತವ ಸ್ತೋತ್ರ ತ್ವತ್ಸೇವಿಕಾಃ ಪ್ರರಕ್ಷಯ .  
 ಅಂತರಾತ್ಮನ್ ವ್ಯಾಪಕಾತ್ಮನ್ ಭೂಮನ್ನತ್ರ ಪ್ರರಕ್ಷಯ .. ೭೭..  
 ಬಾಲಕಾಶ್ಚಾಪಿ ವೈ ಕೃಷ್ಣಸ್ತವನಂ ಚಕ್ರೀ ತಥಾ .  
 ಶ್ರುತ್ವಾಹಂ ಸಹಸಾ ತತ್ರ ಶತರೂಪೋಽಭವಂ ರಮೇ .. ೭೮..  
 ಅಶ್ವವಾರಾ ಉಷ್ಣವಾರಾಃ ಸಶಸ್ತ್ರಾ ಭೂಭೃತೋ ಭಟಾಃ .  
 ಪಂಚಾಶದ್ವೇಗತೋ ದೂರಾದಾಗತಾ ರಕ್ಷಣಾಯ ವೈ .. ೭೯..  
 ಉಚ್ಚೈ ರಾಕ್ರೋಶಮಾದಧ್ಯುಃ ಸಜ್ಜಾಶ್ಚಾರಾ ಭವಂತಿತಿ .  
 ಮಾರಯಿಷ್ಯಾಮ ಏವಾಸತ್ರ ಜಾಯಂತಾಂ ಮಾತೃಪುತ್ರಕಾಃ .. ೮೦..  
 ಏವಂ ನಾದಾನ್ ಶ್ರುವಯಂತೋ ಸ್ಪೋಟಯಂತೋ ಹಿ ಧೂಷ್ಯ ತೀಃ .  
 ಉಷ್ಣಾಽಶ್ವಾದ್ಯೈಃ ಕ್ಷಣಾದ್ಧಿಕ್ಷು ದಶಸ್ವಾವೃತ್ತಯಶ್ಚ ತಾನ್ .. ೮೧..  
 ವರ್ತುಲೇ ಚೌರಲೋಕಾಸ್ತಾನಾವೃತ್ಯ ರಾಜಪಾರ್ಷದಾಃ .  
 ಧರ್ಷಯಿತುಂ ದಂಡಯಿತುಂ ತಾಡಯಿತುಂ ಪುರೋಽಗಮನ್ .. ೮೨..  
 ತಾವತ್ತೇ ರೋಷಮಾಪನ್ನಾ ಜೀವನಾಶಾಂ ವಿಹಾಯ ವೈ .  
 ದುದ್ರುವುರ್ಮಧ್ಯದೇಶಾಚ್ಚ ಧೂಷ್ಯ ತೀಸ್ಪೋಟಕಾರಿಣಃ .. ೮೩..  
 ತದಾ ಮೇ ಪಾರ್ಷದೈರ್ಲಕ್ಷ್ಮಿ ಧೂಷ್ಯ ತಯಃ ಸ್ಪೋಟಿತಾ ದ್ರುತಂ .  
 ಯುಧ್ಧಂ ಪರಸ್ಪರಂ ಜಾತಂ ಧೂಷ್ಯ ತೀಗೋಲಿಕಾಮಯಂ .. ೮೪..  
 ಮಯಾ ತೇ ಗೋಲಿಕಾಯಂತ್ಯೈರ್ವಿದ್ಧಾಃ ಸರ್ವೇಽತಿಗರ್ವಿತಾಃ .  
 ಮೃತಾಸ್ತೇ ತತ್ರ ಪಂಚಾಶತ್ಸರ್ವೇ ಗೋಲ್ಯಭಿಭೇದಿತಾಃ .. ೮೫..  
 ತಾನ್ ಸರ್ವಾನನಯಂ ಸ್ವರ್ಗಂ ಮಮ ಹಸ್ತೈರ್ಮೃತಾನತಃ .  
 ಮೋಚಿತಾನ್ ಭಕ್ತವಣಿಜಸ್ತತೋಽಹಂ ಸಮಸಾಂತ್ವಯಂ .. ೮೬..  
 ತೇ ಸರ್ವೇ ಶರಣಂ ಪ್ರಾಪ್ತಾ ನರಾ ನಾರ್ಯಶ್ಚ ಬಾಲಿಕಾಃ .  
 ಬಾಲಾಶ್ಚ ಪೇತುಶ್ಚರಣೇ ಮಮ ಸೈನ್ಯಪರೂಪಿಣಃ .. ೮೭..  
 ಇತಿ ಶ್ರೀಲಕ್ಷ್ಮೀನಾರಾಯಣೀಯಸಂಹಿತಾಯಾಃ ದ್ವಾಪರಯುಗಸಂತಾನಾತ್ಮಕಸ್ಯ  
 ತೃತೀಯಖಂಡೇ  
 ೧೯೧-ಅಧ್ಯಾಯಾಂತರ್ಗತಂ ಉಂಠಕಾರ್ದಿತ್ಯೈಃ ಬಾಲಕ-ಬಾಲಿಕಾ-ಸ್ತ್ರೀಭಿಃ ಕೃತಂ  
 ಪುರುಷೋತ್ತಮಸ್ತೋತ್ರಂ ಸಂಪೂರ್ಣಂ .  
 ಲಕ್ಷ್ಮೀನಾರಾಯಣೀಯಸಂಹಿತಾ . ಖಂಡ ೩. ಅಧ್ಯಾಯ ೧೯೧/೧-೮೭..

Proofread by PSA Easwaran

---

——  
*Lunthakarditaih Balakabalikastribhih Kritam Purushottama Stotram*  
pdf was typeset on April 12, 2026

——  
Please send corrections to [sanskrit@cheerful.com](mailto:sanskrit@cheerful.com)

